


መልእክት ሚኒስትሪ ቱሪዝም

ብኣጋጣሚ ኣህጉራዊ መዓልቲ ቱሪዝም



ኣህጉራዊ መዓልቲ ቱሪዝም፡ ዓመታዊ ኣብ 27 መስከረም ዝኸበር በዓል ኮይኑ፡ ቀንዲ ዕላማኡ፡ ማሕበረ-ሰብ ዓለም ብዛዕባ ማሕበረ-ቁጠባዊ ኣገዳስነት ጽላት ቱሪዝም፡ ግቡእ ርድኢት ከምዝህልዎ ንምግባር እዩ። ናይ ሎሚ ዓመት መዓልቲ ቱሪዝም፡ “ሕውየት ቱሪዝም” ኣብ ትሕቲ ዝብል ቴማ፡ ኣብ ዓለም ንመበል 43፡ ኣብ ሃገርና ድማ ንመበል 27 ግዜኡ ተዘኪሩ ይውዕል ኣሎ። ኣህጉራዊ መዓልቲ ቱሪዝም፡ ዓመት መጽአት፡ ዘሎና ቱሪዝማዊ ጸጋታትን ካብኡ ዝምንጩ ርሒብ ማሕበረ-ቁጠባዊ ዕድላትን እተዘኻኸረናን ጽላታዊ ራእይና ንኸነስምር ኣበርቲዕና ንኸንዓዩ ሓላፍነት እተሰክመናን ዕለት ብምጻፍ፡ ኣገዳስነታ ዕዙዝ እዩ። መንግስቲ ኤርትራ፡ ካብ ቀዳሞት ዓመታት ናጽነት ጀሚሩ፡ ንጽላት ቱሪዝም ከም ቀንዲ መንኰርኰር ሃገራዊ ልምዓት ብምግንዛብ፡ ክሰርሓሉ ጸኒሑን ይሰርሓሉ ኣሎን።

ኮይኑ ግን፡ ቱሪዝም ብባህሪኡ ኣብ ሰላማዊ ሃዋህው ዝሰርሕ ጽላት ብምጻፍ፡ ብሰንኪ ብተዳጋጋሚ ኣብ ልዕሌና ዝተኣወጁ ወራራት፡ ተጸብኢታትን እገዳታትን፡ ጽላት ቱሪዝም ሃገርና ክዓብዩሉ ዝኸእል ባይታ ኣይጸንሐን። ብተወሳኺ፡ ኣብዘን ዝሓለፉ ዓመታት፡ ለበዳ ኮሮና - ቫይረስ ንቱሪዝም ከም ቀንዲ ናይ ምልባዕ መንገዲ ተጠቂሙ ከስፋሕፍሕ ምጽንሑ ዝፍለጥ እዩ። ነዚ ለበዳ ንምግታእ ዝውሰድ ናይ መጀመርያ ስጉምቲ ድማ፡ ንጽላት ቱሪዝም ዘዳኽም ኩነት ብምንባሩ፡ ከም ውጽኢቲ ብዓለም ደረጃ ከቢድ ማሕበረ-ቁጠባዊ ዝሕታለ ኣኸቲሉ። ነዚ ዝሕታለ ዳግም ህይወት ንምስኳዕን ኣብ ሰማያዊት ሓይለኣብ ቤተልሂም ታደሰ ለይ-ኣውት ትንሱእ ፍስሃዩ ሳምራዊት ሃብተ ፍርቱና ኤፍሬም መጻኢ ክፍጠሩ ንዝኸእሉ ተመሳሳልቲ ብድሆታት

ንምምካትን ኣብ ዝተሓዙ መደባት፡ ናይ ኩሎም ኣብዚ ጽላት ዝነጥፉ ኣካላት ምትሕብባር ከምዘድሊ ምግንዛብ ኣገዳሲ እዩ። ከም ዝፍለጥ፡ ዕብዮት ጽላት ቱሪዝም ናይ ዝኾነት ሃገር፡ ብቐንዱ ኣብ ህላወ ቱሪዝማዊ ጸጋታት ናይታ ሃገር ዝምርኩሱኳ እንተኹነ፡ ንበጻሕቲ ብዘዕግብን ንሃገር ብዘርብሕን ኣገባብ ምውዳቡን ምሕያሉን፡ ኣብቲ ጽላት ዝነጥፉ መንግስታውያንን ብሕታውያንን ትካላት ኣብ ዝገብርዎ ልዑል ጸዕሪ ይምርኩስ። ሃናጺ ተራ ጽላት ቱሪዝም ኣብ ልምዓት ሃገር ርዱእ ኮይኑ፡ እዚ ጽላት ኣብ ባህልን ልምድን ሕብረተ-ሰባት፡ ከምኡ'ውን ኣብ ጸጋታትን ኣከባብን ዘኸትሎ ኣዕናዊ ሳዕቤን ከምዘሎ ምፍላጥ'ውን ኣገዳሲ እዩ። ነዞም ስግኣታት ብግቡእ ክንነቕሓሎምን ብትብዓት ክንብድህምን ከም ዝግባእና፡ እዚ ዕለት'ዚ ካብ ዘዘኻኸረና መልእኽትታት ሓደ እዩ። ቱሪዝማዊ ንጥፊታት፡ ብሓላፍነታዊ ኣገባብ እንተ ዘይተታሓዙ፡ ንዘይተደልዩ ብከላ ባህርን ባህልን፡ ብርሰት ታሪኽን ቅርስን ዘቀላጥፍ ባእታ ምጻኑ፡ ካብ ተመኩሮታት ዝተፈላለዩ ሃገራት ምግንዛብ ይከኣል።



ፖሊሲ መንግስቲ ኤርትራ፡ ጽላት ቱሪዝም፡ ውሑስን ሓላፍነታውን፡ ረብሓ ወለዶታት ኣብ ግምት ዘእተወን ክኸውን ከምዘለዎ ብንጹር ሰፊሩ ኣሎ። እዚ ድማ፡ ጸጋታትናን ውርሻታትናን ናይ ወለዶታት ሃብትን ውርሻን ስለዝኾነ፡ ብመንጽር ቁጠባዊ፡ ማሕበራውን ኣከባብያውን መዳያት፡ ረብሓ ህሉውን መጻኢን ወለዶታት ብዘውሕስ ጥንቁቕን ሓላፍነታውን ኣገባብ ክንጥቀመሎም ዘማእዝን እዩ። ባሕርናን ኣከባቢናን ከይብከል፡ ኣብኡ ዝሕቁፍ ስነ-ህይወታዊ ብዙሕነት ከይጉዳእ ምክትታልን ግብራዊ ስጉምቲ ምውሳድን ድማ፡ ኣካል ጽላታዊ ፖሊሲና ብምጻኑ፡ ኩሎም ኣብዚ ጽላት ዝካየዱ ወፍርታትን ንጥፊታትን በዚ መምርሕ'ዚ ክቕየዱ ይግባእ። ምዕቃብ ታሪኻዊ፡ ጥንታውን ባህላውን ውርሻታትና - ኣብ ምዕቃብ መንነትናን ልምዓታዊ ገስጋስናን ዘለዎ ዕዙዝ ተራ ብምግንዛብ፡ ዝሓለፉ ወለዶታት ንዘመናት ዓቂቦም ዘጽንሑልና

ውርሻታት ቅርሲን ባህልን፡ ኣብዚ ዘመንዚ ዘሎና ወለዶታት ሓላፍነት ወሲድና ብዝግባእ ናይ ምሕላው፡ ምዕቃብን ናብ ዝቕጽል ወለዶ ናይ ምስግጋርን ሓላፍነት ኣሎና። ከም ህዝቢ ዘሎና ሕብረተ-ሰባዊ ልምድታት፡ ንኻልኣት ሃገራት ኣብነት ክኸውን ዝኸእል ኣብ ርእሲ ምዃኑ፡ ምስ እንውንኖም ተወሰኸቲ ባህርያውን ባህላውን መስሕባት፡ ርግኣትን ጸጥታን ተደሚሩ፡ ንሃገርና ፍልይቲ ናይ ቱሪዝም መስሕብ ይገብራ።



እዚ ብሉጽ ጸጋታት፡ ብብቕፅ፡ ተወዳዳርን ርትዓውን ኣገልግሎታት ቱሪዝም ምስ ዝሰነ ድማ፡ ሸውሃት በጻሕትና ብምዕቃብ፡ ተጃደስቲ ናይቲ ዝስዕብ ረብሓታት ከም እንኸውን ዘጠራጥር ኣይኮነን። ነዚ ብምግንዛብ፡ ኩልና ኣብዚ ጽላት እንጥፍ መንግስታውያንን ብሕታውያንን ኣካላትን ዝምልከቶም መሻክርትን፡ ጽላት ቱሪዝም ንዘላቕነት ቁጠባዊ ልምዓት ሃገርና ዝግባእ ተራኡ ንኸጸወት ብሓባር ክንጽዕት፡ ክንመራመርን ክንበላሓትን ሚኒስትሪ ቱሪዝም በዚ ፍሉይ ኣጋጣሚ የዘኻኸር። ሚኒስትሪ ቱሪዝም፡ ንመላእ ማሕበረ-ሰብ ጽላት ቱሪዝም ሃገርና፡ ርሑስ ኣህጉራዊ መዓልቲ ቱሪዝም ክኸውን ይምነ።

ሚኒስትሪ ቱሪዝም - 27 መስከረም 202